

JUM 33: Konsagrazzjoni totali lil Ġesu' permezz ta' Marija



Jum 33 huwa l-aħħar Jum ta' preparazzjoni qabel ma' għada, fil-festa Marjana li għazilt, inti ser tagħmel l-Att ta' Konsagrazzjoni Totali tiegħek. Possibilment, ara li tagħmel użu minn qabel tas-Sagrament tal-Qrar (tal-Maħfra) u tirċievi lil Ġesu' fit-Tqarbin Imqaddes f'jum il-festa, jew mill-aktar fis wara. Wara li tirċievi t-Tqarbin Imqaddes, int tirreċita t-talba tal-Att ta' Konsagrazzjoni.

GĦAN: Insiru nafu iżjed lil Ġesu'

Matul dan il-perjodu se ninpenjaw rwieħna biex insiru nafu iżjed lil Ġesu' Kristu. X'għandna nistudjaw fi Kristu? L-ewwel nibdew bil-fatt li Hu l-Bniedem-Alla, il-grazzja u l-glorja tiegħu; umbagħad id-dritt tiegħu li jaħkem sovjan fuqna; għaliex, wara li ċhadna għal Satana u għad-dinja, aħna ħadna lil Ġesu' Kristu bħala l-Mulej tagħna. Wara dan fuqieq ser nistudjaw? L-azzjonijiet esterjuri tiegħu u wkoll il-ħajja interjuri tiegħu; il-virtujiet u l-azzjonijiet tal-Qalb Imqaddsa tiegħu; l-assocjazzjoni tiegħu ma' Marija fil-misteri tat-Thabbira u l-Inkarnazzjoni, matul it-tfulija u l-ħajja moħbija tiegħu, fit-tieg ta' Kana u fuq il-Kalvarju.

QARI

L-Imitazzjoni ta' Kristu: Ir-4 Ktieb, Kap 11, 1-2

Ruħ in-Nisrani ma tgħaddix mingħajr il-ġisem ta' Kristu u mingħajr il-Kotba Mqaddsa

Ir-Ruħ:

O Sinjur Ġesu tiegħi kollok ħlewwa kemm hu kbir il-hena ta' dik ir-ruħ devota li tersaq miegħek fuq il-mejda tiegħek fejn l-ikel tagħha m'hux haġ'oħra ħlief inti stess, il-maħbub tagħha, li hi l-aktar xewqa fuq ix-xewqat kollha ta' qalbha!

Oh! Li kont nista', bħall-Maddalena, kollha m'hegga bl-imħabba lejki, inxerred id-dmugħ mill-qiegħ ta' qalbi quddiemek u bħalha naħsel riglejk bid-dmugħ tiegħi! Imma fejnha din id-devozzjoni! U mnejn ingibu dan id-dmugħ imqaddes? U frattant quddiemek u quddiem l-Anġli mqaddsa tiegħek, qalbi kien imissha tixgħel kollha bl-imħabba, u tibki bil-ferħ, la darba jien għandi lilek tabilhaqq quddiem fis-Sagrament imqaddes, għalkemm mistur taħt xbieha oħra.

U kif sata' qatt kien xort'oħra? Għaliex kieku għajnejja ma jifilħux iħarsu lejki imdawwar kif int b'dik id-dija tiegħek u d-dinja kollha kemm hi ma kinitx tista' tibqa' wieqfa bid-dija tal-kobor tiegħek! Meta int mela tinsatar fis-Sagrament, int tagħmlu għaliex iġġib quddiem għajnejk ix-xejn tiegħi.

Devizzjoni vera lejn il-Verġni Mbierka Marija: (Paragrafi 261–265)

F'Marija

Għandna nagħmlu l-azzjonijiet tagħna f'Marija. Biex nifhmu tajjeb dan irridu nkunu nafu, l-ewwel li l-Verġni Mqaddsa hi vera Ġenna tal-Art ta' Adam il-Ġdid u li l-ewwel Ġenna tal-Art, kienet biss xbieha tagħha. F'din il-Ġenna tal-Art, mela, hemm rikkezzi misterjużi u tal-għageb, sbuħija, affarijiet rari, u ħlewwiet li ma nistgħux nifhmu, li Adam il-Ġdid, Ġesu' Kristu ħalla hemm. Kien f'din il-Ġenna, li sab l-għaxxa Tiegħu għal disa' xhur sħaħ u fejn wettaq l-għegubijiet Tiegħu, filwaqt li wera l-għana Tiegħu b'generozita' ta' Alla.

Dan il-post imqaddes u magħmul biss minn ħamrija immakulata u verġni li biha ġie fformat u sostnut bl-opra l-Ispirtu s-Santu, Adam il-Ġdid mingħajr tebgħa jew tiċpisa. Hi din il-Ġenna tal-Art ta' Marija li fiha żgur is-siġra tal-ħajja li l-Frott tagħha kien il-Frott tal-Ħajja – Ġesu' Kristu, u s-siġra tal-għerf, tat-tajjeb u tal-ħażin, li tat id-dawl lid-dinja. F'dan il-post divin, hemm siġar imħawlin bl-id t'Alla u msoqqijin bid-dlik divin tiegħu, li dejjem u li kuljum jagħmlu frott li jogħgob 'l Alla.

L-Ispirtu s-Santu biss jista' jgagħlna nifhmu l-verita' moħbija ta' dawn ix-xbihat meħudin minn affarijiet materjali. Permezz tas-Santi Padri, l-Ispirtu s-Santu, jsejjaħ ukoll lil Marija: il-Bieb tal-Lvant li minnu l-Qassis il-Kbir, Ġesu' Kristu, jidhol fid-dinja u jitlaq minnha. Hu ġie fid-dinja l-ewwel darba permezz tagħha, u permezz tagħha wkoll jerga' jiġi fit-tieni miġja Tiegħu.

Għal Marija

Fl-aħħarnett aħna għandna nagħmlu l-azzjonijiet tagħna kollha għal Marija. Ladarba aħna tajna lilna nfusna kollna kemm aħna, għas-servizz tagħha, jixraq li nagħmlu kolloxx għaliha bħal sefturi, qaddejja u ilsiera tagħha. Naturalment mhux inqisuha bħala l-aħħar skop tax-xogħol tagħna, għaliex Ġesu' Kristu biss hu dak l-iskop, imma nħarsu lejha bħat-tmiem fil-qrib, l-interċessur misterjuż tagħna u t-triq ħafifa tagħna li twassalna għal għand Ġesu' Kristu. Għalhekk bħala qaddejja u ilsiera għaqlin m'għandiex noqgħodu għażżiena, imma bl-għajnuna u l-ħarsien tagħha aħna għandna nibdew u ntemmu ħwejjeg kbar għal din is-Saltna tal-għageb.

Aħna għandna niddefendu l-privileġġi tagħha meta jkun jiddubitaw minnhom; għandna ngħollu l-glorja tagħha meta tkun attakkata u għandna niġbdu n-nies kemm nistgħu għall-qadi tagħna u lejn din id-devozzjoni vera u soda; u għandna nitkellmu bil-kuraġġ kontra dawk li joffendu lil Binha billi jmaqdru din id-devozzjoni, u fl-istess ħin għandna nagħmlu ħilitna biex inwaqqfu dan il-mezz veru biex nonorawha. Imma bħala ħlas għal dan ix-xogħol żgħir, m'għandna nistennew xejn minnha ħlief il-glorja ta' wieħed li jkun jappartieni lil din il-Prinċipessa maħbuba, u l-ferħ li wieħed ikun maqgħud permezz tagħha, ma' Ġesu' Kristu, Binha, b'rabta li la ż-żmien u lanqas l-eternita' ma jistgħu jhollu.

TALB

Litanija tal-Ispirtu s-Santu

Mulej ħniena -- Mulej ħniena
Kristu ħniena -- Kristu ħniena
Mulej ħniena -- Mulej ħniena
Missier li tista' kollox – Ħenn għalina
Ġesù, Iben Etern tal-Missier -- Ħenn għalina
Feddej tad-dinja – Salvana
Spirtu tal-Missier u tal-Iben – Salvana
Ħajja bla qies, tagħhom it-tnejn -- Qaddisna
Trinità Qaddisa -- Ismagħna

Spirtu Santu li ġej mill-Missier -- Inzel f'qalbna
Spirtu Santu, li Int daqs il-Missier u l-Iben -- Inzel f'qalbna
Wegħda t'Alla l-Missier – Ħenn għalina
Raġġ ta' dawl mis-sema -- Ħenn għalina
Għerq ta' kull tjubija -- Ħenn għalina
Għajn tal-ilma tas-sema -- Ħenn għalina
Nar imħegġegġ -- Ħenn għalina
Karità mimlija ħrara -- Ħenn għalina
Balzmu ta' faraġ spiritwali -- Ħenn għalina
Spirtu ta' mħabba u verità -- Ħenn għalina
Spirtu ta' għerf u fehma -- Ħenn għalina
Spirtu ta' kunsill u qawwa -- Ħenn għalina
Spirtu ta' għaqal u devozzjoni -- Ħenn għalina
Spirtu tal-biza' qaddis t'Alla -- Ħenn għalina
Spirtu ta' grazzja u talb -- Ħenn għalina
Spirtu ta' paċi u ħlewwa -- Ħenn għalina
Spirtu ta' modestja u innocenza -- Ħenn għalina
Spirtu s-Santu li jagħti l-faraġ -- Ħenn għalina
Spirtu s-Santu li jqaddes -- Ħenn għalina
Spirtu s-Santu li jmexxi l-Knisja -- Ħenn għalina
Don t'Alla l-Għoli -- Ħenn għalina

Spirtu li jimla' l-ħolqien kollu -- Ħenn għalina
Spirtu li jagħmilna wlied Alla -- Ħenn għalina
Spirtu s-Santu li jikxfilna l-kruha tad-dnub -- Ħenn għalina
Spirtu s-Santu, ejja u ġedded wiċċ id-dinja -- Ħenn għalina

Spiritu s-Santu, sawwab id-dawl tiegħek f'ruġna -- HENN għalina
Spiritu s-Santu, onqox il-liġi tiegħek fuqna -- HENN għalina
Spiritu s-Santu, onqox il-liġi tiegħek fuq qalbna -- HENN għalina
Spiritu s-Santu, kebbes fina n-nar ta' mħabbtek -- HENN għalina
Spiritu s-Santu, ifthilna t-teżori tal-grazzji tiegħek -- HENN għalina
Spiritu s-Santu, għallimna nitolbu tajjeb -- HENN għalina
Spiritu s-Santu, dawwalna bl-ispirazzjonijiet tiegħek tas-sema -- HENN għalina
Spiritu s-Santu, mexxina fit-triq tas-salvazzjoni -- HENN għalina
Spiritu s-Santu, agħtina dak l-għerf li hu biss meħtieġ -- HENN għalina
Spiritu s-Santu, heġġigna biex nagħmlu dak li hu tajjeb -- HENN għalina
Spiritu s-Santu, agħtina l-merti tal-virtujiet kollha -- HENN għalina
Spiritu s-Santu, kun Int il-premjju tagħna ta' dejjem -- HENN għalina

Haruf t'Alla, li tneħhi d-dnubiet tad-dinja – *Ibagħtilna l-Ispirtu s-Santu*

Haruf t'Alla, li tneħhi d-dnubiet tad-dinja – *Ferra' f'ruġna d-doni tal-Ispirtu s-Santu*

Haruf t'Alla, li tneħhi d-dnubiet tad-dinja – *Agħtina l-Ispirtu ta' għerf u qdusija*

Ejja Spiritu s-Santu! Imla' l-qlub tal-fidili u kebbes fihom in-nar ta' mħabbtek

Nitolbu

Agħtina, O Missier ħanin, li l-Ispirtu Divin idawwalna, iheġġigna u jippurifikana, hekk li jippenetra fina bħal nida mis-Sema u jagħtina li nagħmlu frott ta' għemejjel tajba. Nitolbuk dan b'lbnek Sidna Ġesu' Kristu, li miegħek flimkien mal-Ispirtu s-Santu, jgħix u jsaltan għal dejjem ta' dejjem.

R. Ammen.

Sliem għalik, kewkba tal-baħar – Ave Maris Stella

Sliem għalik, kewkba tal-baħar,
Omm qaddisa u kbira t'Alla,
dejjem Vergni bla mittiefsa,
bieb il-hena u ferħ tas-sema.

Ilqa' l-"Ave" li bil-qima
Gabrijel qed isemmagħlek,
ibdel fiha l-isem t'Eva
ħalli jerga' s-sliem fid-dinja.

Qaċċat kull irbit lill-ħatja,
gib id-dawl lill-għomja kollha,
biegħed minna l-ħażen tagħna,
niżżel fuqna l-ġid tas-sema.

Uri li tassew int Ommna.
wassal talbna quddiem Alla,
li fi ħnientu tweled minnek
biex issir għalina bniedem.

Verġni fost kulħadd magħżula,
ta' qalb ħelwa fost il-ħlejjaq,
itlob 'l Ibnek biex jagħtina
maħfra, safa u spirtu ħlejju.

Ghinna ngħaddu ħajja mseddqa,
żommna sħaħ fit-triq iż-żgura,
sa ma niksbu l-ferħ tad-dehra
ta' Ġesù għal dejjem miegħek. Ammen.

Litanija tal-Isem Imqaddes ta' Ġesù

Mulej ħniena -- Mulej ħniena
Kristu ħniena -- Kristu ħniena
Mulej ħniena -- Mulej ħniena
Ġesù, ismagħna.
Ġesù, nitolbuk ismagħna.
Alla, Missier tas-Sema -- Ħenn għalina
Alla l-Iben, Feddej tad-dinja -- Ħenn għalina
Alla l-Ispirtu s-Santu -- Ħenn għalina
Trinità Qaddisa, Alla wieħed -- Ħenn għalina

Ġesù, Iben Alla l-ħaj -- Ħenn għalina
Ġesù, Glorja tal-Missier -- Ħenn għalina
Ġesù, Dija tad-Dawl etern -- Ħenn għalina
Ġesù, Re tal-Glorja -- Ħenn għalina
Ġesù, Xemx tal-Ġustizzja -- Ħenn għalina
Ġesù, Iben tal-Verġni Marija -- Ħenn għalina
Ġesù, l-aktar maħbub -- Ħenn għalina
Ġesù, l-aktar ammirabli -- Ħenn għalina

Ġesu', Alla setgħan -- Ғenn għalina
Ġesu', Missier id-dinja li għad tiġi -- Ғenn għalina
Ġesu', anġlu tal-akbar kunsill -- Ғenn għalina
Ġesu', l-aktar qawwi -- Ғenn għalina
Ġesu', l-aktar paċenzjuż -- Ғenn għalina
Ġesu', l-aktar ubbidjenti -- Ғenn għalina
Ġesu', ta' Qalb ħelwa w umli -- Ғenn għalina
Ġesu', li tħobb il-Kastita' -- Ғenn għalina
Ġesu', Maħbub tagħna -- Ғenn għalina

Ġesu', Alla tal-Paċi -- Ғenn għalina
Ġesu', Awtur tal-Ғajja -- Ғenn għalina
Ġesu', Mudell tal-Virtu' -- Ғenn għalina
Ġesu', zelanti għall-erwieħ -- Ғenn għalina
Ġesu', Alla tagħna -- Ғenn għalina
Ġesu', Refuġju tagħna -- Ғenn għalina
Ġesu', Missier il-foqra -- Ғenn għalina

Ġesu', it-Tezor tal-fidili -- Ғenn għalina
Ġesu', ir-Ragħaj it-tajjeb -- Ғenn għalina
Ġesu', id-Dawl veru -- Ғenn għalina
Ġesu', l-Għerf etern -- Ғenn għalina
Ġesu', ta' Tjieba infinita -- Ғenn għalina
Ġesu', it-Triq u l-Ғajja tagħna -- Ғenn għalina
Ġesu', ferħ tal-Anġli -- Ғenn għalina
Ġesu', Sultan tal-Patrijarki -- Ғenn għalina
Ġesu', Sid l-Appostli -- Ғenn għalina
Ġesu', Mghallem tal-Evangelisti -- Ғenn għalina
Ġesu', Qawwa tal-Martri -- Ғenn għalina
Ġesu', Dawl tal-Konfessuri -- Ғenn għalina
Ġesu', Safa tal-Verġni -- Ғenn għalina
Ġesu', Kuruna tal-Qaddisin kollha -- Ғenn għalina

Kun ħanin, salvana, o Ġesu'!
Kun ħanin, ismagħna, o Ġesu'!

Minn kull ħażen, eħlisna, o Ġesu'.
Minn kull dnuв, eħlisna, o Ġesu'.
Mill-korla tiegħek, eħlisna, o Ġesu'.
Minn nases tad-demonju, eħlisna, o Ġesu'.

Mill-ispirtu ta' fornikazzjoni, eħlisna, o Ġesu'.
Mill-mewt ta' dejjem, eħlisna, o Ġesu'.
Milli nwarbu l-ispirazjonijiet tiegħek, eħlisna, o Ġesu'.
Bil-misteru qaddis tal-Inkarnazzjoni tiegħek, eħlisna, o Ġesu'.

Permezz ta' Twelidek, eħlisna, o Ġesu'.
Permezz ta' Tfulitek, eħlisna, o Ġesu'.
Permezz tal-Ħajja l-aktar divina tiegħek, eħlisna, o Ġesu'.
Permezz tat-Taħbit tiegħek, eħlisna, o Ġesu'.
Permezz tal-Agunija u l-Passjoni tiegħek, eħlisna, o Ġesu'.
Permezz tas-Salib u l-Mewt tiegħek, eħlisna, o Ġesu'.
Permezz tas-Sofferenzi tiegħek, eħlisna, o Ġesu'.
Permezz tal-Mewt u d-Difna tiegħek, eħlisna, o Ġesu'.
Permezz tal-Qawmien tiegħek, eħlisna, o Ġesu'.
Permezz tat-Tlugħ tiegħek fis-Sema, eħlisna, o Ġesu'.
Permezz tal-Istituzzjoni tal-Ewkaristija Mqaddsa, eħlisna, o Ġesu'.
Permezz tal-Ferħ tiegħek, eħlisna, o Ġesu'.
Permezz tal-Glorja tiegħek, eħlisna, o Ġesu'.

Ħaruf t'Alla, li tneħħi d-dnubiet tad-dinja – *eħlisna, o Ġesu'!*
Ħaruf t'Alla, li tneħħi d-dnubiet tad-dinja – *ismagħna, o Ġesu'!*
Ħaruf t'Alla, li tneħħi d-dnubiet tad-dinja – *ħenn għalina, o Ġesu'!*

Ġesu', ismagħna.
Ġesu', nitolbuk ismagħna.

Nitolbu

O Mulej Ġesu' Kristu, inti għidtilna, "Itolbu u jingħatakom; fittxu u ssibu; ħabbtu u jifthulkom;" nitolbuk bil-ħniena biex tagħti widen għat-talb tagħna, u tagħtina l-grazzja tal-imħabba l-aktar divina tiegħek, biex nistgħu nħobbuk b'qalbna kollha, u b'dak li ngħidu u nagħmlu, u li qatt ma nieqfu nfaħħruk.

Agħmel Mulej li jkollna l-biza' u l-imħabba ta' Ismek, għaliex inti qatt ma tieqaf issaltan fuq dawk li int tqawwihom b'imħabbtek. Int li tgħix u jsaltan għal dejjem ta' dejjem.

R. Ammen.

Talb lil Ġesu' ta' San Alwiġi De Montfort

O Ġesu' l-aktar Maħbub, ħallini nferra' l-gratitudni tiegħi quddiemek, għall-grazzja li Inti tajni meta tajtni lil Ommok qaddisa permezz tad-devozzjoni tal-Għaqda Qaddisa, ħalli hija tkun l-avukata tiegħi fil-preżenza tal-majesta' tiegħek, u ta' sapport għalija fil-miżerja estrema tiegħi.

O Mulej! Jien, li jien ħażin, mingħajr l-għażiża Ommok kont inkun mitluf żgur. Iva, Marija hi ċertament maġenbi u kullimkien: ħalli ttaffi l-korla ġusta tiegħek, għaliex jien tant drabi offendejtek; ħalli hi ssalvani mill-kastig etern tal-ġustizzja tiegħek, li jien jistħoqqli; ħalli hija tikkontemplak, tkellmek, titolbok, tiġi quddiemek u tkun togħġbok; ħalli hija tgħinni nsalva ruħi u l-erwieħ tal-oħrajn; fil-qasir, Marija hija bżonnjuża għalija ħalli dejjem nagħmel ir-rieda mqaddsa tiegħek u nfittex l-akbar gloriya tiegħek f'kollloxx.

O li kieku nista' nxandar mad-dinja kollha il-ħniena illi Int wrejt miegħi! Li kieku kulħadd jista' isir jaf li jien kieku diġa mitluf, li ma kienx għal Marija! Mhux li kien noffrilek ir-ringrazzjament li jistħoqqlok għal din il-barka hekk kbira! Marija hija tiegħi. O x'teżor! O x'konsolazzjoni! U jien m'għandix inkun kompletament tagħha? O x'ingritudni! Salvatur għażiz, aħjar tibgħatli l-mewt minflok naqa' f'din id-diżgrazzja, għax nippreferi mmut milli ngħix mingħajr ma nkun kollni ta' Marija.

Ma San Ġwann l-Evangelista f'riġlejn is-Salib, jien ħadtha għandi mijiet ta' drabi u għal ħafna drabi, jien ingħatajt lilha; imma jekk għadni m'għamiltx dan bl-istess mod kif għamiltu Int, għażiz Ġesu', jien nixtieq, li issa ngedded l-offerta tiegħi bħalma Int tixtieqni ngeddidha. U jekk inti tara f'ruħi u f'ġismi xi ħaġa li mhix ta' din il-prinċipessa awgusta, nitolbok biex tneħħiha u twarrabha 'l bogħod minni, għax kull ma hemm ġo fija li mhux ta' Marija, ma jistħoqqlux Lilek.

O Spirtu Qaddis, agħtini dawn il-grazzji kollha tiegħek. Ħawwel f'ruħi s-Sigra tal-vera Ħajja, li hi Marija; ikkultivha int u hu ħsiebha ħalli tikber, tinfirex u tagħti l-frott tal-ħajja bl-abbundanza. O Spirtu Qaddis, agħtini devozzjoni kbira lejn Marija, l-Għarusa Fidila tiegħek; agħtini fiduċja kbira fil-qalb materna tagħha u li ngħammar għall-kenn tal-ħniena tagħha, ħalli permezz tagħha Int tkun tista' tassew tiffirma fija lil Ġesu' Kristu, kbir u qawwi, sal-milja taż-żmien tiegħu. Ammen.

O Ġesu' li tgħix f'Marija

O Ġesu' li tgħix f'Marija,
ejja u għix fil-qaddejja tiegħek,
fil-Ispirtu tal-Qdusija tiegħek,
fil-milja tal-Qawwa tiegħek,
fis-sewwa tal-Virtujiet tiegħek,
fil-perfezzjoni tat-Triqat tiegħek,
fil-komunjoni tal-misteri tiegħek;
rażżan fina kull qawwa ostili,
fil-Ispirtu tiegħek, għall-glorja tal-Missier. Ammen.